



नेपाल सरकार

प्रदेश प्रमुख
बागमती प्रदेश
हेटौंडा, मकवानपुर


सहिद दिवस २०८२, को सन्देश

सहिद दिवस २०८२ को अवसरमा राष्ट्रको स्वाधिनता, लोकतन्त्र, समावेशिता र न्यायका लागि आफ्नो अमूल्य जीवन उत्सर्ग गर्नुहुने इतिहासका विभिन्न कालखण्डका अमर सहिदहरुप्रति उच्च सम्मानभावका साथ भावपूर्ण श्रद्धान्जली अर्पण गर्दछु।

सहिदहरुको बलिदान हाम्रो इतिहासको कहिल्यै नमेटिने अध्याय हो। आज हामी लोकतन्त्रका जुन अभ्यास गरिरहेका छौं, त्यो महान सहिदहरुको त्यागको देन हो। सहिदहरुको सपना, निरंकुशता, विभेद र अन्यायबाट समाज र देशलाई मुक्त सार्वभौम, समावेशी र समाजिक न्याय स्थापना गर्नु थियो। स्थायित्व, सुसासन, भ्रष्टाचारको उन्मूलन र समतामूलक समाज सहिदको सपना थियो। सहिदको सहादतले यी पक्षहरुमा के कति सकारात्मक परिणाम देखिए भन्ने कुराको गम्भिर समिक्षा हुनुपर्दछ।

सहिद दिवसको यो अवसरमा राष्ट्रिय एकता र जिम्मेवारितालाई हामीले सुदृढ बनाउनु जरुरी छ। समय र परिस्थिति परिवर्तन भए पनि राष्ट्रिय स्वार्थका महत्त्वपूर्ण विषयहरु अपरिवर्तनिय रहन्छन् र हामी सबै त्यसको रक्षक बन्नुपर्दछ। देश निर्वाचनमय भएको अवस्थामा शान्त र समृद्ध देश निर्माणको नेपाली जनताको परिकल्पना फेरि उजागर भएको छ। आजको यो पावन दिनले सहिदका बलिदानको सम्मान गर्ने भावना सम्पूर्ण राजनैतिक दल र आम नागरिकमा जागृत गर्ने पूर्ण विश्वासका साथ पुनः महान सहिदहरुप्रति श्रद्धान्जली व्यक्त गर्दछु।

२०८२ साल माघ १६ गते, शुक्रबार
ने. सं. ११४६ सिल्लाथ्वः द्वादशी


दीपक प्रसाद देवकोटा
प्रदेश प्रमुख